



धर्मप्रांतीय उपासना आयोग, वसई

येशूचा बापिस्मा – ०८ जानेवारी २०२४

श्रद्धावंतांच्या प्रार्थना

धर्मगुरु : माझ्या वंधू भगिनींनो, आज आपण आपला तारणकर्ता प्रभू येशू ह्याच्या बापिस्माचा सण साजरा करीत आहोत . प्रभूच्या बापिस्म्याच्या वेळी हा माझा परमप्रिय पुत्र आहे अशी आकाशवाणी ऐकू आली . देवपित्याच्या परमप्रिय पुत्राच्या प्रेमावर विश्वास ठेऊन आपण आपल्या प्रार्थना त्याच्या चरणी अर्पण करू या .

प्रतिसाद : प्रभो, आमची प्रार्थना ऐक .

१. आपले पोप फान्सिस, आर्चीबिशप फेलिक्स, धर्मगुरु व व्रतस्थ ह्यांना प्रभूच्या बापिस्माचा संदेश भाविकांपर्यंत पोहचविण्यासाठी कृपा आणि चांगल्या आरोग्याची देणगी मिळावी म्हणून आपण प्रार्थना करू या .
२. आपल्या राजकीय नेत्यांनी त्यांना मिळालेल्या अधिकाराचा वापर देशाच्या विकासासाठी करत असताना सामान्य माणसाच्या मूळभूत व वैद्यकीय गरजांकडे विशेष लक्ष द्यावे म्हणून आपण प्रार्थना करू या .
३. बापिस्मा साकार्मेंत हे आपल्या श्रद्धेचे प्रवेशद्वार आहे . ह्या साकार्मेंताद्वारे मूळ पापाच्या कलंकापासून शुद्ध होऊन आपल्याला पवित्र आत्म्याची दानं आणि फलं मिळत असतात . ह्या दानांचा योग्य तो वापर आपल्याला करता यावा म्हणून आपण प्रार्थना करू या .
४. बापिस्मा साकार्मेंता अगोदर उमेदवारांची धर्म श्रद्धेत वाढ करण्याची जबाबदारी आईवडील, धर्म आईवडील व बापिस्मा प्रसेवक स्वीकारत असतात . ही जबाबदारी योग्य रितीने पार पाडण्यास त्यांना प्रभूचा कृपाआशीर्वाद मिळावा म्हणून आपण प्रार्थना करू या .
५. आपल्या धर्मग्रामातील सर्वावर विशेषकरून जे आजारी आहेत अशावर प्रभूचा वरदहस्त असावा, अग्निल जगात शांती नांदावी तसेच सर्व प्रकारच्या नैसर्गिक आपत्तीपासून आपले रक्षण व्हावे म्हणून आपण प्रार्थना करू या .

थोडावेल शांत राहून आपण आपल्या वैयक्तिक हेतूंसाठी प्रार्थना करू या .

धर्मगुरु : हे प्रभो परमेश्वरा, तुझ्या परमप्रिय पुत्राच्या बापिस्माच्या दिवशी तुझ्याकडे आम्ही करीत असलेल्या प्रार्थना तू ऐकून घे . आमच्या श्रद्धेमधील उणिवा तुझ्या प्रेमाने भरून काढ . ही प्रार्थना आम्ही आमच्या प्रभूग्रिस्ताद्वारे करतो .